

**“మధురమైన పిల్లలారా - సమయము లభించినప్పుడు ఏకాంతములో కూర్చుని
విచార సాగర మథనము చేయండి. ఏ పాయింట్లు వింటారో వాటిని రివైజ్ చేయండి ”**

ప్రశ్న:- మీ స్మృతియాత్ర ఎప్పుడు పూర్తి అవుతుంది?

సమా:- ఎప్పుడైతే మీ ఏ కర్మేంద్రియమూ మోసము చేయదో, కర్మాతీత స్థితి వచ్చినప్పుడు స్మృతి యాత్ర పూర్తి అవుతుంది. ఇప్పుడు మీరు పూర్తిగా పురుషార్థము చేయాలి. నిరాశపరులుగా కాకూడదు. సర్వీసులో తత్వరూపై ఉండాలి.

ఓంశాంతి. మధురాతి మధురమైన పిల్లలు ఆత్మాభిమానులై కూర్చుని ఉన్నారా? అర్థకల్పము మేము దేహాభిమానములో ఉన్నాము, ఇప్పుడు ఆత్మాభిమానుగుటకై శ్రమ చేయవలసి వస్తుందని పిల్లలకు తెలుసు. స్వయంగా ఆత్మ అని తెలుసుకుని కూర్చోండి, అప్పుడే తండ్రి గుర్తుకొస్తారు లేకుంటే మర్చిపోతారని బాబా వచ్చి తెలియజేస్తారు. స్మృతి చేయకుంటే యాత్ర ఎలా చేయగలరు! పాపము ఎలా సమాప్తమౌతుంది! నష్టము కలుగుతుంది. ఇది క్షణ-క్షణము గుర్తు చేసుకోండి. ఇది ముఖ్యమైన విషయము. పోతే తండ్రి అనేక ప్రకారాలైన యుక్తులు తెలియచేస్తారు. ఏది తప్పో, ఏది ఒప్పు కూడా తెలియజేశారు. తండ్రి జ్ఞానసాగరులు, భక్తిని గురించి కూడా తెలుసు. పిల్లలు భక్తిలో ఏమేమో చేయవలసి ఉంటుంది, ఈ యజ్ఞ తపాలు మొదలైనవి చేయడము భక్తిమార్గము అని తెలిపిస్తున్నారు. భలే తండ్రిని మహిమ చేస్తారు, కాని ఉల్టాగా మహిమ చేస్తారు. వాస్తవానికి శ్రీకృష్ణుని మహిమ కూడా పూర్తిగా తెలియదు. ప్రతి విషయమును అర్థము చేసుకోవాలి కదా. కృష్ణునికి వైకుంఠనాథుడని చెప్తారు, మంచిది. కృష్ణుని త్రిలోకనాథుడని అనవచ్చా? అని బాబా ప్రశ్నిస్తారు. త్రిలోకనాథుడని గాయనము చేయబడుతుంది కదా. ఇప్పుడు మూడులోకాల నాథుడు అనగా మూలవతనము, సూక్ష్మవతనము, స్థూలవతనము. మీరు బ్రహ్మాండానికి కూడా అధికారులని పిల్లలైన మీకు తెలియచేయబడుతుంది. నేను బ్రహ్మాండానికి యజమానని కృష్ణుడు అనుకుంటూ ఉంటాడా? లేదు. కృష్ణుడు వైకుంఠములో ఉండేవాడు, నూతన ప్రపంచమైన స్వర్గమును వైకుంఠమని చెప్తారు. కనుక వాస్తవానికి త్రిలోకనాథుడు ఎవ్వరూ లేరు. తండ్రి సరియైన(రైటు/Right) విషయాలను తెలియచేస్తున్నారు. మూడు లోకాలైతే ఉన్నాయి, బ్రహ్మాండానికి శివబాబా కూడా యజమాని, మీరు కూడా యజమానులే. సూక్ష్మవతనము మాటే లేదు. స్థూల వతనములో కూడా వారు యజమాని కాదు. స్వర్గానికి కాని, నరకానికి కాని వారు యజమాని కాదు. కృష్ణుడు స్వర్గానికి యజమాని, నరకానికి యజమాని రావణుడు. దీనిని రావణరాజ్యము, ఆసులీ రాజ్యమని అంటారు. మనుష్యులు కూడా అంటారు కాని వారికి అర్థము తెలియదు. పిల్లలైన మీకు తండ్రి కూర్చొని తెలియచేస్తారు. రావణునికి 10 తలలు ఇచ్చారు. 5 వికారాలు స్త్రీలోనివి, 5 వికారాలు పురుషునివి. ఇప్పుడు 5 వికారాలు అందరిలోనూ ఉన్నాయి. అందరూ రావణ రాజ్యములోనే ఉన్నారు. ఇప్పుడు మీరు శ్రేష్ఠాచారులుగా అవుతున్నారు. తండ్రి వచ్చి శ్రేష్ఠాచార ప్రపంచమును తయారు చేస్తారు. ఏకాంతములో

కూర్చుంటే ఇలా ఇలా విచార సాగర మథనము నడుస్తుంది. ఆ చదువులో కూడా విద్యార్థులు ఏకాంతములో పుస్తకాలు తీసుకుపోయి చదువుతారు. మీరు పుస్తకాలు చదివే అవసరము లేదు. అయితే మీరు పొయింట్లు వ్రాసుకుంటారు. వాటిని మరలా రివైజ్ చేయాలి. ఇవి అర్థము చేసుకోవలసిన చాలా గుహ్యమైన విషయాలు. నేడు మీకు గుహ్యతీ గుహ్యమైన నూతన పొయింట్లు తెలియచేస్తానని తండ్రి చెప్తారు కదా. లక్ష్మీనారాయణులు పారసపురికి యజమానులు. విష్ణువని కూడా అనము. ఈ లక్ష్మీనారాయణులే విష్ణువని కూడా తెలియదు. ఇప్పుడు మీరు క్లుప్తముగా ముఖ్యమైన గురి, లక్ష్యములను తెలియచేస్తారు. బ్రహ్మ-సరస్వతులు కూడా పరస్పరములో భార్య-భర్తలు కారు, ఇతడు ప్రజాపిత బ్రహ్మ కదా. ప్రజాపిత బ్రహ్మను గ్రేట్ గ్రేట్ గ్రాండ్ ఫాదర్ అని అనవచ్చు. శివబాబాను కేవలము బాబా అని అంటారు. మిగిలినవారందరూ సోదరులు. వీరందరు బ్రహ్మ సంతానము. భగవంతుని సంతానమైన మనము సోదరులమని అందరికీ తెలుసు. కాని అది నిరాకార ప్రపంచములో, ఇప్పుడు మీరు బ్రాహ్మణులుగా అయ్యారు. కొత్త ప్రపంచమని సత్యయుగమును అంటారు. దీని పేరు పురుషోత్తమ సంగమ యుగమని పెట్టబడింది. సత్యయుగములో పురుషోత్తములే ఉంటారు. ఇవి చాలా అద్భుతమైన విషయాలు. మీరు నూతన ప్రపంచానికై తయారౌతున్నారు. ఈ సంగమ యుగములోనే మీరు పురుషోత్తములుగా అవుతారు, మేము లక్ష్మీనారాయణులుగా అవుతామని కూడా చెప్తారు. మీరు అందరికన్నా ఉత్తమ పురుషులు. వారిని దేవతలని అంటారు. ఉత్తమోత్తములు నెంబరువన్ లక్ష్మీనారాయణులు. తర్వాత పిల్లలైన మీరు నెంబరువారుగా అవుతారు. సూర్యవంశీయులను ఉత్తములని అంటారు. నెంబరువన్ కదా. నెమ్మది - నెమ్మదిగా కళలు తగ్గిపోతాయి.

ఇప్పుడు పిల్లలైన మీరు కొత్త ప్రపంచానికి ముహూర్తము పెట్టున్నారు, కొత్త ఇల్లు తయారైనప్పుడు పిల్లలకు సంతోషము కలుగుతుంది కదా. ముహూర్తము పెట్టారు. పిల్లలైన మీరు కూడా కొత్త ప్రపంచమును చూసి సంతోషిస్తారు. ముహూర్తము పెట్టారు. స్వర్ణము పుష్కల వర్షము కురుస్తుందని కూడా వ్రాయబడింది. మీలో ఖుషీ పాదరస మట్టము ఎంతగా పెరగాలి! మీకు సుఖశాంతులు రెండూ లభిస్తాయి. ఇంతటి సుఖ-శాంతులు లభించేవారు వేరెవ్వరు లేరు. రెండవ ధర్మము వచ్చినట్లయితే ద్వైతమైపోతుంది. మేము పురుషార్థము చేసి ఉన్నత పదవిని పొందుకున్నామని పిల్లలలో అపారమైన సంతోషము ఉండాలి. ఏది భాగ్యములో ఉంటే అది లభిస్తుంది, పాసవ్వాలని ఉంటే అవుతామని అనుకోరాదు, అలా కాదు. ప్రతి విషయములో పురుషార్థము తప్పక చేయాలి. పురుషార్థము చేయలేకుంటే ఏది భాగ్యములో ఉంటే అది అవుతుందని అంటారు. తర్వాత పురుషార్థము చేయడమే ఆగిపోతుంది. మాతలైన మిమ్ములను ఎంతో శ్రేష్ఠముగా తయారు చేస్తానని తండ్రి చెప్తున్నారు. స్త్రీలకు అన్ని స్థానాలలో గౌరవముంది. విదేశాలలో కూడా గౌరవముంది. ఇక్కడ కూతురు జన్మించినట్లయితే మంచము ఉల్లా చేస్తారు. ప్రపంచమంతా చాలా మురికిగా ఉంది. భారతదేశము ఒకప్పుడు ఎలా ఉండేది, ఇప్పుడు ఎలా ఉంది అని ఇప్పుడు మీరు అర్థము చేసుకున్నారు. మనుష్యులు మర్చిపోయారు. కేవలము శాంతి - శాంతి అని అడుగుతూ ఉంటారు. విశ్వములో శాంతిని కోరుకుంటారు. మీరు ఈ లక్ష్మీనారాయణుల చిత్రాన్ని చూపండి. వీరి రాజ్యము ఉన్నప్పుడు పవిత్రత, సుఖ-శాంతులు కూడా

ఉండేది. మీకిలాంటి రాజ్యము కావాలి కదా అని అడగండి. మూలవతనములో విశ్వశాంతి అని అనరు. విశ్వములో శాంతి ఇక్కడే ఉంటుంది కదా. దేవతల రాజ్యము పూర్తి విశ్వములో ఉండేది. మూలవతనమంటే ఆత్మల ప్రపంచము. ఆత్మల ప్రపంచము ఉంటుందని కూడా మనుష్యులకు తెలియదు. నేను మిమ్ములను ఎంత ఉన్నతంగా పురుషోత్తములుగా తయారు చేస్తాను! ఇది అర్థము చేయించే విషయము అని బాబా చెప్తారు. భగవంతుడు వచ్చారని బిగ్గరగా అరవడము కాదు, అలా చెప్తే ఎవ్వరూ అంగీకరించరు. ఇంకా తిట్లు తింటారు, తినిపిస్తారు. బి.కెలు తమ బాబాను భగవంతుడని అంటారని అంటారు. ఇలా సర్వీసు జరగదు. బాబా యుక్తులు తెలియచేస్తూ ఉంటారు. గదిలో 8-10 చిత్రాలు గోడ పై బాగా తగిలించండి. బేహద్ తండ్రి నుండి బేహద్ సుఖపు ఆస్తిని తీసుకోవాలంటే లేక మనుష్యుల నుండి దేవతలుగా కావాలంటే రండి మేము మీకు తెలియచేస్తామని వెలుపల వ్రాయండి. ఇది చూసి చాలా మంది వస్తారు. వారంతకు వారే వస్తారు. విశ్వములో శాంతి ఉండేది కదా. ఇప్పుడు ఇన్ని అనేక ధర్మములున్నాయి, తమోప్రధాన ప్రపంచములో శాంతి ఎలా ఉంటుంది? విశ్వములో శాంతి భగవంతుడు మాత్రమే తీసుకురాగలడు. శివబాబా వచ్చినప్పుడు తప్పక ఏదైనా బహుమతి తీసుకుని వస్తారు. అంత దూరము నుండి వచ్చే తండ్రి మీరు ఒక్కరే, ఈ బాబా ఒక్కసారి మాత్రమే వస్తారు. ఇంత గొప్ప బాబా 5 వేల సంవత్సరముల తర్వాత వస్తారు. యాత్ర నుండి వెనుతిరిగి వచ్చినప్పుడు పిల్లల కొరకు ఏదైనా బహుమతి తీసుకుని వస్తారు కదా. పత్తికి పత్తి, పిల్లలకు తండ్రి కూడా అవుతారు కదా. తర్వాత తాత, ముత్తాత, ముత్తాతలకు తాత అవుతారు. వీరిని మీరు బాబా అని అంటారు, గ్రాండ్ ఫాదర్ కూడా అవుతాడు. గ్రేట్ గ్రాండ్ ఫాదర్ కూడా అవుతాడు. వంశములున్నాయి కదా. ఆడమ్, ఆదిదేవ్ అని పేర్లున్నాయి. కాని మనుష్యులు అర్థము చేసుకోలేరు. మీకిప్పుడు తండ్రి కూర్చుని తెలియచేస్తున్నారు - తండ్రి ద్వారా సృష్టిచక్రము చరిత్ర - భూగోళాలను మీరు తెలుసుకుని చక్రవర్తి రాజులుగా అవుతున్నారు. బాబా ఎంత ప్రేమతో, ఆసక్తితో చదివిస్తారు కనుక అంతగా చదవాలి కదా. ప్రాతః కాల సమయములో అందరూ తీరికగా ఉంటారు. ఉదయము క్లాసు అర్థగంట - ముక్కాలు గంట ఉంటుంది. మురళి విని మరలా వెళ్ళిపోండి. స్మృతి అయితే ఎక్కడ ఉన్నా చేస్తూ ఉండవచ్చు. ఆదివారము శెలవు ఉంటుంది. ఉదయము 2-3 గంటలు కూర్చోండి. ఉదయపు సంపాదనను మేకప్ చేసుకోండి. జోలెను పూర్తిగా నింపుకోండి. సమయము లభిస్తుంది కదా. మాయా తుఫాను రావడము వలన స్మృతి చేయలేరు. బాబా చాలా సహజంగా తెలియచేస్తున్నారు. భక్తిమార్గములో చాలా సత్సంగాలకు వెళ్తారు. కృష్ణుని మందిరానికి, శ్రీనాథుని మందిరానికి ఇంకా వేరే వేరే మందిరాలకు వెళ్తారు. యాత్రలో కూడా చాలా మంది వ్యభిచారులుగా అవుతారు, అంత కష్టపడినా ఫలితమేమీ ఉండదు. డ్రామాలో ఇది కూడా నిర్ణయింపబడింది, మరలా జరుగుతుంది. మీ ఆత్మలో పాత్ర నిండి ఉంది. సత్స-త్రేతా యుగాలలో ఏ పాత్ర క్రిందటి కల్పములో అభినయించారో అదే అభినయిస్తారు. మందబుద్ధి గలవారు ఇది కూడా అర్థము చేసుకోలేరు. ఎవరు సూక్ష్మబుద్ధి గలవారుగా ఉంటారో వారే బాగా అర్థము చేసుకుని, ఇతరులకు తెలియచేయగలరు. ఇది తయారైన అనాది నాటకమని వారి ఆంతరికములో అనుభవమవుతుంది. ఇది బేహద్ నాటకమని ప్రపంచములో

ఎవరికీ తెలియదు. దీనిని అర్థము చేసుకోవడానికి కూడా సమయము పడుతుంది. ప్రతి విషయము విస్తారముగా తెలియచేసిన తర్వాత - పృథివ్యాత్ర ముఖ్యమైనదని చెప్పబడుతుంది. క్షణములో జీవన్ముక్తి అని కూడా గాయనముంది. జ్ఞానసాగరులు అను గాయనము కూడా ఉంది. సముద్రమునంతా సిరా(ఇంకు)గా చేసుకుని అడవిలోని వృక్షాలన్నిటినీ కలముగా చేసుకుని భూమిని కాగితముగా చేసుకుని..... వ్రాసినా అంతము కాదు. ప్రారంభము నుండి మీరు ఎంతగా వ్రాస్తూ వచ్చారు. అనేక కాగితాలు ఎన్నో అయిపోయాయి. మీరు ఎదురుదెబ్బలు తినరాదు. ముఖ్యమైనది అల్ఫ్(బాబా). తండ్రిని పృథి చేయాలి, ఇక్కడ కూడా మీరు శివబాబా వద్దకు వస్తారు, శివబాబా వీరిలో ప్రవేశించి మిమ్ములను చాలా ప్రేమతో చదివిస్తారు. ఏ ఆడంబరమూ లేదు. నేను పాత శరీరములోనే వస్తానని తండ్రి చెప్పున్నారు. సాధారణ రీతిలో శివబాబా వచ్చి చదివిస్తున్నారు. ఏ అహంకారమూ లేదు. ఓ బాబా! పతిత ప్రపంచములో పతిత శరీరములో రండి, వచ్చి మాకు శిక్షణను ఇవ్వండి అని నన్ను పిలుస్తారు అని తండ్రి చెప్తారు. వచ్చి వజ్రవైడూర్యముల భవనములో కూర్చోండి, భోజనము చేయండి..... అని సత్యయుగములో నన్ను పిలువరు. శివబాబా భోజనము చేయరు. వచ్చి భోజనము చేయండి అని ఇంతకుముందు పిలిచేవారు. 36 రకాల భోజనము తినిపించేవారు. ఇది మరలా జరుగుతుంది. ఇది కూడా చరిత్ర అనే చెప్తారు. కృష్ణుని చరిత్ర ఏమిటి ? వారు సత్యయుగపు రాకుమారుడు. వారిని పతితపావనుడని అనరు. సత్యయుగములో వీరు విశ్వానికి అధికారులుగా ఎలా అయ్యారో కూడా మీరివ్వడం తెలుసుకున్నారు. మనుష్యులు పూర్తి గాఢాంధకారములో ఉన్నారు. ఇవ్వడం మీరు అమోఘమైన ప్రకాశములో ఉన్నారు. తండ్రి వచ్చి రాత్రిని పగలుగా చేస్తారు, అర్ధకల్పము మీరు రాజ్యము చేస్తారు, కనుక ఎంత సంతోషము ఉండాలి.

ఎప్పుడైతే మిమ్ములను ఏ కర్మేంద్రియాలూ మోసము చేయవో అప్పుడు మీ పృథివ్యాత్ర పూర్తి అవుతుంది. కర్మాతీత స్థితిని పొందినప్పుడు పృథివ్యాత్ర పూర్తి అవుతుంది. ఇప్పడింకా పూర్తి కాలేదు. ఇప్పుడు మీరు పూర్తిగా పురుషార్థము చేయాలి. నిరాశాపరులుగా కాకూడదు. సర్వీసులోనే మునిగిపోవాలి. తండ్రి కూడా వచ్చి వృద్ధ తనువు ద్వారా సర్వీసు చేస్తున్నారు కదా. తండ్రి చేసి చేయించేవారు. ఇది తయారు చేయాలని, పిల్లల కొరకు భవనాలు కట్టాలని ఎంతో చింత ఉంటుంది. ఎలా లౌకిక తండ్రికి హద్దులోని ఆలోచనలు ఉంటాయో అలా పారలౌకిక తండ్రికి బేహద్ ఆలోచనలుంటాయి. పిల్లలైన మీరే సర్వీసు చేయాలి. రోజురోజుకు చాలా సహజమౌతూ పోతుంది. వినాశనానికి ఎంత సమీపంగా వస్తారో అంత శక్తి వస్తూ ఉంటుంది. భీష్మపితామహ మొదలైనవారికి చివరిలో బాణము తగిలినదని గాయనము కూడా ఉంది. ఇప్పడే బాణము తగిలినట్లయితే చాలా హంగామా అయిపోతుంది. ఎంత గుంపు వచ్చేస్తుందంటే విషయము వర్ణించలేము. తల గోక్కునే సమయము కూడా లేదు అని చెప్తారు కదా! అలా ఎవరూ ఉండరు. కాని గుంపు వచ్చే కారణముగా అలా చెప్పబడుతుంది. ఎప్పుడు వీరికి బాణము తగిలినప్పుడు మీ ప్రభావము వెలువడుతుంది. పిల్లలందరికీ తండ్రి పరిచయము లభించాల్సిందే.

మీరు మూడడుగుల భూమిలో కూడా ఈ అవినాశి ఆసుపత్రి, ఈశ్వరీయ విశ్వ

విద్యాలయమును తెరవవచ్చు. ధనము లేకపోయినా పర్వాలేదు. చిత్రాలు మీకు లభిస్తాయి. సర్వీసులో మానావమానాలు, సుఖ-దుఃఖాలు, శీతల - ఉష్ణములు అన్నీ సహనము చేయాలి. ఎవరినైనా వజ్ర సమానముగా తయారుచేయుట చిన్న విషయమా! తండ్రి ఎప్పుడైనా అలసిపోతారా? మీరెందుకు అలసిపోతారు? మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రయస్నతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ప్రాతః సమయము అర్ధగంట - మువ్వాపు గంట చాలా ప్రీతితో ఆసక్తిగా చదువు(మురళి) చదవాలి. తండ్రి స్మృతిలో ఉండాలి. అన్ని కర్మేంద్రియాలు అభీనములోనికి వచ్చునట్లు స్మృతి చేయు పురుషార్థము చేయాలి.
2. సేవ చేయునప్పుడు సుఖ - దుఃఖాలు, మానావమానాలు, శీతలత - ఉష్ణములు మొదలైనవన్నీ సహనము చేయాలి. సర్వీసులో ఎప్పుడూ అలసిపోరాదు. మూడడుగుల నేలలో కూడా ఆసుపత్రి, విశ్వ విద్యాలయమును తెరిచి వజ్ర సమానముగా తయారు చేయు సేవ చేయాలి.

వరదానము :- “ సమయానికి అన్ని ఖజానాలను ఉపయోగిస్తూ నిరంతరం

సంతోషాన్ని అనుభవం చేయు భాగ్యశాలి ఆత్మ భవ ”

బాప్ దాదా ద్వారా బ్రాహ్మణ జన్మ లభించిన వెంటనే రోజంతటికీ అనేక శ్రేష్టమైన సంతోషాల ఖజానాలు ప్రాప్తిస్తాయి. అందువలన మీ నామ స్మరణతోనే ఇంతవరకు అనేకమంది భక్తులు అల్పకాలపు సంతోషాన్ని అనుభవిస్తారు. మీ జడ చిత్రాలను చూస్తూనే సంతోషంగా నృత్యము చేస్తారు. మీరంతా ఇటువంటి అదృష్టవంతులు. మీకు చాలా ఖజానాలు లభించాయి. కేవలం వాటిని ఉపయోగించండి. తాళంచెవి సదా మీ ముందే ఉంచుకోండి అనగా సదా స్మృతిలో ఉండండి. స్మృతిని స్వరూపములోకి తెచ్చుకుంటే నిరంతరం సంతోషము అనుభవమవుతూ ఉంటుంది.

స్లోగన్ :- “ తండ్రి శ్రేష్టమైన ఆశల దీపాన్ని వెలిగించువారే ఆశాదీపాలు ”